

ಶ್ರೀಲಕ್ಷ್ಮೀನೃಸಿಂಹಾಷ್ಟಾಕ್ಷರಮಂತ್ರಾರಾಧನಂ



ಶ್ರೀಗಣೇಶಾಯ ನಮಃ . ಶ್ರೀಲಕ್ಷ್ಮೀನೃಸಿಂಹಾಯ ನಮಃ .
ಅಥ ಧ್ಯಾನಂ .
ಕ್ಷೀರಾಬ್ಧೌ ವಸುಮುಖ್ಯದೇವ ನಿಕರೈರಗ್ರಾದಿ ಸಂವೇಷ್ಟಿತಃ .
ಶಂಖಚಕ್ರಗದಾಂಬುಜಂ ನಿಜಕರೈರ್ಬಿಭ್ರಂಸ್ತ್ರೀನೇತ್ರಾಸಿತಃ .. ೧..
ಸರ್ಪಾಧೀಶ ಕೃತಾಂತಪತ್ರಲಸಿತಃ ಪೀತಾಂಬರಾಲಂಕೃತೋ .
ಲಕ್ಷ್ಮೀಃ ಶ್ಲಿಷ್ಟಕಲೇವರೋ ನೃಹರಿಸ್ತಾಂ ನೀಲಕಂಠೋ ಮುದೇ .. ೨..
ಅಷ್ಟಾಕ್ಷರೇಣ ದೇವೇಶಂ ನರಸಿಂಹಮನಾಮಯಂ .
ಗಂಧಪುಷ್ಪಾದಿಭಿನಿತ್ಯಮರ್ಚಯೇದಚ್ಯುತಂ ನರಃ .. ೩..
ರಾಜನ್ನಷ್ಟಾಕ್ಷರೋ ಮಂತ್ರಃ ಸರ್ವಪಾಪಹರಃ ಪರಃ .
ಸಮಸ್ತಯಜ್ಞಫಲದಃ ಸರ್ವಶಾಂತಿಕರಃ ಶುಭಃ .. ೪..
ಓಂ ನಮೋ ನಾರಾಯಣಾಯ ಗಂಧಪುಷ್ಪಾದಿ ಸಕಲಂ ಮನೇನೈವ ನಿವೇದಯೇತ್

ಅನೇನಾಭ್ಯರ್ಚಿತೋ ದೇವಃ ಪ್ರೀತೋ ಭವತಿ ತತ್ಕ್ವಣಾತ್ .
ಕಿಂ ತಸ್ಯ ಬಹುಭಿರ್ಮಂತ್ರೈಃ ಕಿಂ ತಸ್ಯ ಬಹುಭಿರ್ವ್ರತೈಃ .
ಓಂ ನಮೋ ನಾರಾಯಣಾಯೇತಿ ಮಂತ್ರಃ ಸರ್ವಾರ್ಥಸಾಧಕಃ .. ೫..
ಇಮಂ ಮಂತ್ರಂ ಜಪೇದ್ಯಸ್ತು ಶುಚಿಭೂತ್ವಾ ಸಮಾಹಿತಃ .
ಸರ್ವಪಾಪವಿನಿರ್ಮುಕ್ತೋ ವಿಷ್ಣುಸಾಯುಜ್ಯಮಾಪ್ನುಯಾತ್ .. ೬..
ಸರ್ವ ತೀರ್ಥಫಲಂ ಹೈತತ್ಸರ್ವತೀರ್ಥವರಂ ನೃಪ .
ಹರೇರರ್ಚನಮವ್ಯಗ್ರಂ ಸರ್ವಯಜ್ಞಫಲಂ ನೃಪ .. ೭..
ತಸ್ಮಾತ್ಪುರು ನೃಪಶ್ರೇಷ್ಠ ಪ್ರತಿಮಾದಿಷು ಚಾರ್ಚನಂ .
ದಾನಾನಿ ವಿಪ್ರಮುಖ್ಯೇಭ್ಯಃ ಪ್ರಯಚ್ಛ ವಿಧಿನಾ ನೃಪ .. ೮..
ಏವಂ ಕೃತೇ ನೃಪಶ್ರೇಷ್ಠ ನರಸಿಂಹಪ್ರಸಾದತಃ .
ಪ್ರಾಪ್ನೋತಿ ವೈಷ್ಣವಂ ತೇಜೋ ಯತ್ಕಾಂಕ್ಷತಿ ಮುಮುಕ್ಷವಃ .. ೯..
ಪುರಂದರೋ ರಾಜನಸಿ ತ್ವಂ ಪ್ರಾಪ್ನೋಽಪಧರ್ಮತಃ .
ತೃಣಬಿಂದುಮುನೇಃ ಶಾಪಾನ್ಮುಕ್ತೋ ಹ್ಯಷ್ಟಾಕ್ಷರಾಜ್ಜಪಾತ್ .. ೧೦..
ಇತಿ ಶ್ರೀ ನರಸಿಂಹಪುರಾಣೇ ಅಷ್ಟಾಕ್ಷರಮಂತ್ರಃ ಸಂಪೂರ್ಣಮಸ್ತು .

Proofread by M K Barman

——
Shri Lakshminrisimhashtaksharamantraradhanam
pdf was typeset on August 4, 2025

——
Please send corrections to sanskrit@cheerful.com

